
İyunun 1-dən Elm və Təhsil Nazirliyinin informasiya sistemlərinə giriş buludəsaslı yeni nəsil rəqəmsal imza – SİMA ilə həyata keçirilməyə başlanılıb.

Sözündən imza ilə Təhsil Mərkəzləşdirilmiş İnformasiya Sisteminin “Ali və orta ixtisas təhsili” alt sisteminə giriş prosesi sadələşdiriləcək. Belə ki, ölkəmizdə fəaliyyət göstərən ali, orta ixtisas təhsili müəssisələri, həmçinin tabeliyində ali və orta ixtisaslı təhsil müəssisəsi və təlim təşkilatları olan qurumların məsul şəxsləri www.atis.edu.az portalına daxil olduqları zaman şəxsiyyətin eyniləşdirilməsi SİMA vasitəsilə mümkün olacaq. Bununla da biometrik həllərə əsaslanan yeni nəsil rəqəmsal imza ilə sistemə daha etibarlı giriş təmin ediləcək.